

NA IVAKAVUVULI I KARISITO

Na ivakavuvuli i Jisu Karisito e na ivolatabu e ivurevure ni veivakauqeti ki na kawa tamata. E tiko na ikuri ni ivakavuvuli ni iVakabula e na ivolanikalou—na iVola i Momani: E Dua Tale na iVakadinadina kei Jisu Karisito. E na kauta mai vei iko na vakacegu ka tawa yalani kei na reki e na kena solia na idusidusi ka veivakauqeti ki na nomu bula.

Ena soli wale na nomu iVola i Momani: E Dua Tale na iVakadinadina kei Jisu Karisito, sikova na Mataveilawa ka volai koto e ra se volavola (qirita) na: 331-4277

NA LOTU I JISU KARISITO

NI YALODODONU
EDAIDAI

www.mormon.org

NA IVAKADINADINA I PAROFITA JOSEFA SIMICI

Na Lotu i Jisu Karisito
ni Yalododonu Edaidai



Josefa Simici: E Parofita ni Kalou

Ni se yabaki 14 na bula nei Josefa Simici, a kerea vua na Kalou e na masu, me vakatakilai vua se lotu cava me lewena. Erau a qai rairai vua na Tamada Vakalomalagi kei na Luvena, o Jisu Karisito, e na vuku ni nona masu, ka mai tukuni kina vua ni Lotu dina i Jisu Karisito e sega ni tiko e vuravura, ka rau digitaki koya me na vakalesuya mai.

A vakatekivu mai na siga oya, sa veiqaravi sara e na cakacaka ni Kalou o Josefa, ka saga e na nona igu me tauyavu Na Lotu i Jisu Karisito ni Yalododonu Edaidai, ka me tara cake na matanitu ni Kalou e vuravura edaidai. Sa nodra ivakadinadina na lewenilotu yalodina ni sai Jisu Karisito na iVakabula ka Dauveivuetai e vuravura. E dau veidusimaki o Jisu ki na Nona Lotu edaidai e na veivakauqeti vakayalo



E na nona a vakananuma se lotu cava me curu kina, a vakaqara e na iVolatabu o Josefa na idusidusi. A la'ki wilika kina e kea, "Kerea vua na Kalou."

vua na parofita e vuravura. E dua gona vei ira na parofita ka tukuni qori o Josefa Simici. E dina ga ni a vakaotia e levu na cakacaka o Josefa e na gauna ni nona bula, e bibi duadua beka ga ni o koya e dua na tisaipeli ka ivakadindina i Jisu Karisito. E a tukuna kina, "Ia me ikuri ni itukutuku kece ka vakadinadinataki kina ko Koya, keirau sa tukuna ogo na kena iotioti me yacova edaidai. Raica sa bula dina tiko ko Koya!" (Vunau kei na Veiyalayalati 76:22).

Era na vakadinadinataka na itavi ka ra a kacivi me ra mai qarava o ira vakayadua sara era ciqoma na ivakadindina ni Parofita, e na kaukauwa ni Yalo Tabu. E rawa ni ra na vakaivotavota tale ga e na yalovakacegu kei na marau ka na dewa mai vua na iVakabula o Jisu Karisito, na nona Kalou, ka dau qarava o Josefa Simici.

Na Lotu Cava e Dina?

E a sucu o Josefa Simici e na 1805 e Sharon, Vermont. E tekivu na noda italanoa ni se qai yabaki 14, ka ratou a se vakaitikotiko vakavuvale e New York, ka dau vaqavaqava vakatitobu sara e lomana se lotu cava me ratou lewena. Ogo na itukutuku i Josefa, e na vuku ni veika a sotava mai.

Ni a yaco tiko na veiqati levu ogo, sa veilecayaki sara na lomaqu . . . au a kaya: A cava me'u cakava? Na matalotu cava vei ira ogo e dina? Era. . . lasu taucoko li? Ke dua vei ira e dodonu, ia o cei? Au na kila beka vakacava?

E na gauna ogo a sese na daliga e na ivakamacala au rogoca, ka veilecayaki na yaloqu e na ivakavuvuli e sakitaka mai na veimatalotu. Ia ni'u a wilika tiko na ivola i Jemesa e na dua na siga, o ya na wase e dua tikina e lima; e kaya vakaoqo: "Ia

kevaka sa lailai na vuku vua e dua vei kemudou, me kerea vua na Kalou, o koya sa solia vakalevu vei ira kecega na tamata, a sa sega ni dauveivakadirideini; ia e na solia ga vua."

E sega mada ni dua na tikiniivolatabu e lauti au vakalevu me vaka na kena oqo. Raica sa laubasikata sara na yaloqu ka'u liaci au kina. Au vakasamataka lesu vakavica na kena veilauti ni'u kila ni a sega vei au na vuku, ka na rawa ni vukei au kina na Kalou. Ia au sega ga ni kila na sala me'u muria. Era kila tale ga na iliuliu ni veimatalotu; ia era vakaibalebaletaka ga vakatani me ra dui vakadonui kina, ka ra sega ni vakatakekere vakaidina me vaka ka tukuni e na iVolatabu.

Sa qai votu mai vei au ni rua ga na ka au rawa ni kitaka: Me'u tu ga e na veilecayaki kei na butobuto, se me'u muria na ivakasala i Jemesa ka vakatakekere vua na Kalou. Au a mani nakita me'u vakatakekere vua na Kalou; io ni'u kila ni sa rawa me solia na vuku vei ira sa kerea vua; ia e na solia vakalevu ka sega ni veivakadirideini.



iMatai ni Raivotu i Josefa Simici

E na noqu inaki dei me'u na kerekere vua na Kalou, ka'u a gole kina ki na veikau me'u tovolea. A mataka totoka, draki vinaka, ka se qai tekivu na vulaitubutubu e na yabaki tinikawalu ruasagavulu. A qai imatai talega ni gauna e na noqu bula me'u tovolea

na veitaratara, e levu na noqu taqaya ni'u se sega ni bau tovolea na masu me rogo.

E dua vei rau . . . ka kaya, ena nona dusi kena ikarua—"Oqo na noqu Gone ni Toko. Mo rogoci Koya!"

Ni'u yacova yani na vanua ka'u a sa nakita oti, au veiraiyaki ka sega e kune, au a tekiduru ka tekivu masu e na yaloqu taucoko kivua na Kalou. Au se qai tekivu wale sara ga, sa ologi au

e dua na kaukauwa vuni ka vesuki au, ka yaco ki na yamequ me'u sega ni rawa ni vosa. A vauci au talega e dua na butobuto vavaku, ka'u nanuma ni sa na vakamatei au.

Ia, e na noqu igu kece au a kaci vua na Kalou me vukei au mai na kaukauwa ni meca ka vesuki au, ni'u sa vakila ni'u a sa dromu sobu tiko me'u mate—sega ni vatavatairalagotaki, ia e kaukauwa dina ni vuravura vuni, ka taukena na kaukauwa ka'u sega ni a se bau kila e liu—e na tiki ni gauna oya ni noqu taqaya levu, a basika e dua na duru rarama taudonuya na uluqu, ka sivia na rarama ni matanisiga, ka tekivu siro sobu mai me yacova ni cinavi au.

Ni a yaco ga mai, au sa sereki sara mai na ivesu ni meca ka a vesuki au tu. Ni tarai au na rarama au a raica e rua na Tamata na kedrau ramase kei na lagilagi e sega ni vakamacalataki rawa, ka rau tu baleti au e na maliwa lala. E dua vei rau



a vosa vei au, a kaciva na yacaqu ka kaya, e na nona dusi kena ikarua—“Oqo na noqu Gone ni Toko. Mo rogoci Koya!”

Na noqu inaki me’u a vaqara ivakasala mai vua na Turaga se evei vei ira na lotu e dodonu, me’u rawa ni curu kina. Ni’u sa yalodei tale ka’u rawa ni vosa, ka’u mani taro ki na Tamata ka rau wavutu e delaqu e na rarama, se evei vei ira na lotu e dodonu (e na gauna oya a se sega ni rairai vei au ni ra cala kece)—me’u rawa ni curu kina.

A saumi na noqu taro me’u kua ni curu ki na dua vei ira ni ra cala kece, na Tamata

ka a vosa vei au e liu a kaya ni nodra ivakavuvuli ni lotu e veivakacalai e matana; o ira kece na kena ivavakoso era dukadukali; oya: “O ira na tamata oqo era sa vakarokorokotaki au e na gusudra, ia na yalodra sa yawatani mai vei au, ni ra sa vakatavuvulitaka na ivunau ni tamata, me vaka me vakalou, ia sa sega na kena kaukauwa vakalou.”

E a vakatabui au tale me’u kua ni curu e na dua vei ira; ka vuqa tale na veika a vakaraitaka vei au, ka’u sega ni rawa ni vola edaidai. Ni’u sa qai vakilai au tale, au raica ni’u vakatadraicake tu, ka rai tu ki lomalagi. Ni sa oti na rarama, a sa sega na noqu kaukauwa e vo; vakalailai au sa qai via kaukauwa mai, ka’u lesu i vale.

Veivakacacani

A talai rawarawa o Josefa kivua na Kalou ka sega ni curu ki na dua na lotu. Ni a talanoataka na veika a raica ka rogoca, a tekivu na veisaqasaqa kei na veivakacacani.

Au kunea sara vakatotolo . . . ni noqu italanoa a vakauqeta e dua na lomacataki au levu mai vei ira na ivavakoso ni lotu, ka vakavuna talega na veivakacacani, ka tubu cake tikoga; e dina ni’u a cauravou wale, qai yabaki tinikava sega ni se tinikalima, e na noqu itutu ni bula e sega ni dua na wequ e vuravura, ia o ira na tamata rogo era lomaocaoca sara me ra sevaki au, tekivuna na veivakacacani; oqo e yaco e na loma kece ni lotu—era tovata me ra saqati au.

E a vakavuna e na gauna oya me’u vakasama sara vakabibi, ka vakakina e muri, se rawa vakacava ki vua e dua na cauravou wale, ka sivia vakalailai na yabaki tinikava, ka dua tale, e vakaqara e veisiga na cakacaka me rawa ni bula kina, e kune me rui bibi me

na vakadikevi vakamatailalai mai vei ira na iliuliu ni veilotu kilai e na gauna oya, ka vakavuna vei ira na yalo ni veivakacacani kei na sevaki. E a veivakurabuitaki, ia e dina, ka vakavuna vakawasoma vei au na rarawa.

Ia e na sega ni rawa ni veisautaki, ni'u a raica e dua na raivotu. Au a dau vakasamataka, ni'u a tautauvata kei Paula, e na nona a veivakatusai me taqomaki koya e matai Akaripa na tui ka vakamacalataka na nona raivotu e na nona a raica na rarama, rogoca na domo, ia a levu ga era a sega ni vakabauti koya, eso era a kaya ni a lasu, eso tale era a kaya ni sa lialia; e a vakalialiai ka vosabecitaki. Ia na veika kece oya e a sega ni kauta laivi na dina ni nona raivotu. E a raica na raivotu, e kila ni a raica, na veicakacacani kece e ruku i lomalagi e na sega ni veisautaka; ke mani vakacacani me yacova me mate, ia e kila, e na kila me yacova na iotioti ni nona icegu, ni a raica e dua na rarama ka rogoca na domo ka a vosa vua, na vuravura taucoko e na sega ni veisautaka na nona vakasama se na nona vakabauta.

E vakakina vei au. Au a raica e dua na rarama, e na kena lomadonu au a raica e rua na Tamata ka rau a vosa vei au, ia au sa sevaki ka vakacacani e na noqu a tukuna ni'u a raica e dua na raivotu, ia a dina, ni ra vakacacani au ka sevaki au ka vosataka na veikaca kece me baleti au vakailasu e na noqu a kaya, au a kaya ni'u a vakauqeti e na yaloqu me'u tukuna: Na cava me'u vakacacani kina e na noqu tukuna na dina? Au a raica dina na raivotu; o cei o au me'u raica rawa na Kalou, se cava e nanuma na vuravura me'u na cakitaka na ka au sa raica? Au a raica na raivotu, au a kila, kau a kila ni kila na Kalou, au a sega ni cakitaka, kau na sega ni doudou meu cakitaka au kila ke'u cakava au sa cala e matani Kalou, ka'u na vakacalai bibi.

Sa dei na noqu vakasama me baleta na vuravura ni veilotu—e sega ni dodonu me'u curu e na dua vei ira, ia me'u vakamuraia na ivakaro a sa soli vei au me yacova ni soli tale e dua. Au kunea na ivakadinadina i Jemesa ni dina—o koya sa lailai vua na vuku me kerea vua na Kalou, e na soli, ka na sega ni vakadirideini.

*Au a raica na
raivotu; au
a kila, ka'u
a kila ni kila
na Kalou, au
a sega ni
cakitaka, kau
na sega ni
doudou meu
cakitaka*

Au vakayacora tiko na noqu itavi cakacaka me yacova na ikaru-asagavulu-kadua ni Seviteba, tinikawalu-ruasagavulu-katolu, e na loma kece ni gauna oya au sota kaya na veivakacacani lelevu mai vei ira kece na veimataqali tamata, o ira na daulotu kei ira na tawalotu, e baleta ni'u tukuna tikoga ni'u a raica na raivotu.

Mai na gauna ni noqu a raivotu ki na yabaki tinikawalu ruasagavulu-katolu—ni'u a sa vakatabui me'u curu ki na dua na lotu ni gauna oya, ka'u a se gone talega, ka vakacacani mai vei ira ka ra dodonu me ra noqu itokani ka me ra vukei au e na loloma, ke ra a nanuma ni'u sese e na noqu ilakolako ka tovolea e na yalosavasava me ra taqomaki au—au a vakalaivi tu ga ki na veimataqali veitemaki; ka wele e na veimaliwai kei na veimataqali tamata e na gauna oya, a yaco me'u tacori e na vuqa na veivakatovolei, ka vakaraitaka na malumalumu ni gone, kei na cala ni tamata e bula vakavuravura, ka sakasaka e na iserau ni Kalou. E na noqu vakatusai au oqo, me kua ni dua e nanuma ni'u a vakayacora e so na ivalavalaca lelevu. E sega vei au na yalo me'u malele ki na veitemaki dredre.

Siko o Moronai

Na veivakacacani a yaco tikoga ka ni a sega ni cakitaka o Josefa ni a raica na Kalou. E na 21 ni Seviteba, 1823 ni sa vakarau me moce, a masu o koya e na nona a kerea me kila na nona ituvaki e na iserau ni Turaga. A basika vua na agilosu o Moronai.

E na yakavi ni ikaruasagavulu-katolu ni Seviteba oya, ni'u sa vakarau moce, au a masu e na kerekere kivua na Kalou Kaukauwa me vosota na noqu ivalavalaca kece kei na cala, ka me dua talega na veivakaraitaki vei au, me'u kila na noqu ituvaki e na nona iserau; ni'u a kila e na vakabauta ni na dua na ivakaraitaki vakalou vei au, ni a sa yaco oti vei au.

Ni'u a se kerekere tiko vua na Kalou, a sa basika e na loma ni noqu rumu e dua na rarama, ka torocake tikoga na kena kaukauwa me yacova ni sa rarama cake mai na sigalevu



Ni oti e tolu na yabaki mai na iMatai ni Raivotu i Josefa Simici, a talai Moronai na agilosu na Kalou me la'ki vakavulici Josefa e na yavu ni kena vakalesui mai na kosipeli i Jisu Karisito.

tutu, ka vakasauri sa wavutu e yasa ni noqu idavodavo e dua na tamata e duri e macawa, ka ni sega ni tara na buturara ni vale na yavana.

E dara tu e dua na isulu balavu sekavula ka vaka na kote. Na kena vulavula e sega ni kune e vuravura; ka'u kila ni sega na ka e rawa ni vakatautauvataki kaya eke se me yacova na kena vulavula ka ramase. Na nona iqaqalo e galala, ka vaka kina na ligana e cake, me sivia vakalailai na ilabi-ni-ika; a vaka kina na yavana e ra, kei na saulaca me sivia cake na qurulasawa. A sega talega ni ubi na uluna kei na domona. Au rawa ni raica ni sega tale na nona isulu ka vakavo na nona kote, ni a dola, kau raica rawa na serena.

Na nona isulu e vulavula sivia, ia na serau ni yagona taucoko e totoka ka sega ni vakamacalataki rawa, na matana li e vaka na livaliva. Na rumu e rarama vakaoti, ia e sega ni sivia na rarama ka vaka me kabita na yagona. Ni'u a se qai raici koya, au a rere, ia a totolo na kena yali na noqu rere.

E a kaciva na yacaqu, ka tukuna vei au ni talai mai na iserau ni Kalou me mai raici au, ka yacana o Moronai; e vinakata na Kalou me'u cakava e dua na itavi; na yacaqu e na vakayagataki e na veika vinaka kei na ca e na kedra maliwa na veimatani, veiwekani, kei na dui vosavosa, se e na vosataki e na vinaka kei na ca vei ira na tamata kece.

E a kaya vei au ni dua na ivola maroroi, ka volai e na peleti koula, ka tu kina na kedra itukutuku na lewe ni vanua oqo, kei na vanua era a vu mai kina. E kaya talega vei au ni dina taucoko ni Kosipeli tawa-mudu e volai tu kina, me vaka a solia na iVakabula kivei ira na itaukei e na gauna makawa.

A kena ikuri, e rua na vatu e na kauloveci siliva—o irau na vatu, ka vau ki na isasabai

ni lomasereda, ka yacana na Urimi kei na Cumimi—a maroroi vata kei na peleti; na kena taukeni kei na vakayagataki ni vatu oqo e vakatokai me “daurairai” e na gauna makawa; sa vakarautaki ira na Kalou me baleta na kena vakadewataki ni ivola.

Ni tukuna kece na veika oqo, a tekivu me cavuta mai na vei parofisai mai na iVolatabu Makawa. A tekivu mai na ikatou ni wase i Malakai; ka vaka kina na ikava se iotioti ni wase ni parofisai vata ga, ia a veisau vakalailai mai na kena e volai e na noda iVolatabu. E sega ni cavuta mai na imatai ni tikina me vaka e na noda ivola, e cavuta vaka oqo:

“Ia raica, sa lako mai na siga ko ya, e na waqa me vaka na lovo; ia ko ira kece era viavalevu, kei ira kece sa caka ca, era na kama me vaka na vunisila: o ira na lako mai



E na yabaki 421 a buluta na parofita o Moronai na itukutuku tabu ni nona kawa e na Delana o Cumorah. A lesu tale ni sa dua ka sa vakaturicaketaki, ka a tukuna vei Josefa Simici me baleta na itukutuku makawa, ka tu kina na taucoko ni kosipeli me vaka a vunautaka na iVakabula kivei ira na itaukei makawa kei Amerika. Na itukutuku oya sa i koya na iVola i Momani.

era na vakamai ira, sa kaya ko Jiova ni lewe vuqa, me kakua kina ni vo vei ira na wakana se na tabana.”

A cavuta tale mai na ikalima ni tikina ka vaka: “Raica, au na vakaraitaka vei iko na Matabete, e na liga i Ilaija na parofita, e na qai lako mai e muri na siga i Jiova e levu ka rerevaki.”

E duatani talega na qaqani tikina ka tarava ka cavuta mai: “Ia e na vakabula ko koya e na lomadra na gone na yalayala ka a caka vei ira na qase, kei na lomadra na gone e na vuki kivei ira na qase. Kevaka e sega ni vaka kina, na vuravura kece e na vakarusai vakaoti e na nona yaco mai.”

E a kuria e na nona a cavuta na ikatinikadua ni wase i Aisea, ka kaya ni sa voleka me yaco. A cavuta talega na ikatolu ni wase ni Cakacaka, ikarusagavulu-karua kei na ruasagavulu-katolu ni tikina, ka tautauvata sara ga e na Veiyalayalati Vou. A kaya ni parofita oya o Karisito: ia na siga e se bera ni yaco mai me “a tamata yadua sa na sega ni rogoca na parofita ko ya, e na vakarusai tani mai vei ira na tamata,” ia e na yaco totolo mai.

A wiligusutaka talega mai na ikarua ni wase i Joeli, mai na ikarusagavulu-kawalu kei na kena iotioti. E a kaya ni oqo e se bera ni yaco, ia sa voleka me yaco. E kaya me kena ikuri ni taucoko ni Kai Matanitu Tani a sa voleka me yaco. E cavuta tale e levu na tiki ni ivolanikalou, ka vakamacala kina ia e na sega ni tukuni eke.

A kaya tale vei au, ni’u sa na kauta mai na peleti ka a sa tukuna oti vei au—a se bera na gauna me’u na qai taura kina—me’u kua ni vakaraitaka vua e dua na tamata; me kua talega na isabai ni lomasereda kei na Urimi kei na Cumimi; walega vei ira au na

vakaroti me'u vakaraitaka vei ira; kevaka au vakayacora au na vakarusai. E na nona a vakasala tiko vei au me baleta na peleti, E a vakaraitaki vei au ena raivotu meu rawa ni raica na vanua e maroroi tu kina na peleti e a matata vinaka sara ka'u na kila na vanua ke'u lakova.

Ni oti na veivakaroti oya, au raica na rarama e na loma ni rumu me sa vaka me lesu kivua na tamata ka a vosa tiko vei au, a toso tiko vakaoya me yacova me sa butobuto na rumu, vakavo ga na tikina ka duri tu kina o koya; vakasauri au a raica e dua na sala e tadola vakadodonu cake ki lomalagi, ka mai lesu cake kina o koya me yacova ni sa yali, sa mai tu tale na rumu me vaka ni a se bera ni rairai mai na rarama mai lomalagi.

*E a
vakaraitaki
vei au ena
raivotu meu
rawa ni raica
na vanua e
maroroi tu
kina na peleti*

Au a vakasama davodavo tu e na veika vakurabui ka a qai yaco, ka kurabui dina e na veika ka a mai vakadewai vei au mai vua na italai duatani, e na loma ni noqu vakanananu, a vakasauri au raica ni sa baci rarama mai na noqu rumu, sega ni dede sa tucake tale tu e na yasa ni noqu idavodavo, na italai mai lomalagi.

A tekivu me vakamacala, a taleva lesu na veika a sa tukuna oti e na kena ituvani ga e liu, a sega na kena veisau; ni sa oti a kaya ni na yaco na veilewai levu ka sa na yaco e vuravura, vata kei na veivakalolo-mataki e na dausiga, ivalu, kei na mate rerevaki; na veilewai oqo e na yaco e na ita-batamata oqo. Ni oti na nona ivakamacala, a lesu cake me vakaga nona a lesu e liu.

E na gauna oqo sa kaukauwa sara na kena tarai au na veivakasalataki, sa dro na viamoce mai vei au, ka'u mai davu tu yani e na vakadrukai e na veitalevi kei na veika au a raica ka rogoca. Ia, na noqu kurabui ni'u sa raica tale na italai tiko ga oya e na yasa ni noqu idavodavo, ka taleva lesu na veika a sa vakasala oti kina, ka kuria e na ivakasala vei au, ka kaya ni o Setani e na veitemaki vei au (e baleta na dravudravua ni neitou vuvale), me vakayagataki na peleti me rawa kina na vutuniyau. E vakatabuya oqo vei au, ka kaya me kua sara ni dua na inaki me baleta na peleti ia me vakarokorokotaki ga kina na Kalou, me'u kua ni vakatara e dua tale na



Na Delana o Kumora e rauta e lima na kilomita ki na tokalau-veva ni itikotiko nodratou na vuvale na Simici e Palmyra, e New York. E na gauna i Josefa na yasana ki na vualiku a veico, ki na ceva a veikau veicurumaki. Na peleti e a bulu e na yasana ki na ceva-ira, sega ni yawa mai na delana-e-cake. Na itaba: Okosita 1907

vakasama ia me baleta wale ga na tarai ni nona matanitui; kevaka e sega e na sega ni soli vei au.

Ni oti na nona veisiko, a lesu cake tale ki lomalagi me vaka ga e liu, ka'u sa mai koto yani e na vakasamataka na veika bibi ka'u sa mai sota; ni oti sara ga na ikatolu ni nona lesu na italai mai lomalagi, sa mai tagi na toa, ka'u kila ni sa voleka na siga, na neirau veitalanoa e taura taucoko na bogi oya.

Sega ni dede au sa duri, me vaka na kena ivakarau, au sa tekivu me'u cakava

na noqu itavi cakacaka; ia, e na noqu tovolea me'u cakava na noqu itavi me vaka e liu, au kunea ni'u malumalumu ka sega ni'u kitaka rawa na itavi. O tamaqu ka a volekati au, a raica na noqu leqa, ka tukuna vei au me'u gole ki vale. Au tekivu me'u sa vakadodonu



A lesu o Moronai vakadua e na veiyabaki, ka va na yabaki na nona veivakavulici tale vua na parofita gone. Ni oti na va na yabaki oya, sa soli na peleti vei Josefa ka tekivu me vakadewataka na iVola i Momani.

ki vale, ia, e na noqu tovolea me'u kosova na bai ni lomanibai ka keirau a cakacaka tiko kina, a biuti au na noqu igu kece, ka'u mai bale ki ra, a sega na veivuke, e vaka me'u a boiri au sega ni vakila e dua na ka.

Na imatai ni ka au vakila e dua na domo ka a vosa tiko vei au, a kaciva na yacaqu. Au rai cake, au raica na italai vata ga ni a tucake tu e uluqu, ka wavoliti koya tu na rarama me vaka e liu. A tukuna tale vei au na veika kece sara a se vakamacalataka vei au e na bogi, ka vakaroti au me'u la'ki tukuna vei

tamaqu na raivotu kei na ivakaro kece a sa soli vei au.

Au a vakamuria na ivakaro; au a lesu vei tamaqu e na lomanibai, ka tukuna vua na veika kece. E sauma o koya ka kaya ni sa mai vua na Kalou, ka tukuna vei au me'u vakamuria na ivakaro mai vua na italai. Au biuta na lomanibai, ka gole ki na vanua a vakamacalataka na italai ni maroroi kina na peleti; mai na matata ni raivotu ka a soli vei au, au kila na tikina e na gauna ga au yaco kina.

Na iTukutuku Tabu

Voleka ki na koro o Manchester, e na yasana o Ontario, e na vanua o New York, a tiko kina e dua na delana cere, ka rairai levu mai na veitikina kece. E na yasa ni delana vaka kina ra, ka sega ni yawa sara mai cake, e na ruku ni dua na vatu levu, a tu kina na peleti, a maroroi e na dua na katovatu. Na vatu a vavaku ka via mokimokiti na delana, ia e mamare na batibatina, ka vakavuna me laurai na lomadonu e na dela ni qele, ia na batibatina wavoki a bulu e na qele.

Ni'u sa qeva oti na qele, au vakayagataka e dua na tolo ni kau me'u labota na yasa ni vatu, e na noqu yavalata ga vakalailai na kau sa talave na vatu. Au rai ki loma, sa tu dina na peleti, na Urimi kei na Cumimi, kei na isasabai ni lomasereda, me vaka a kaya na italai. Na kato ka maroroi kina e a caka e na kena tuvani na vatu ka simedetaki. E na boto ni kato a koto kina na rua na vatu ka veilatai kei na kato, e na dela ni vatu a taqa kina na peleti kei na veika tale ka lako vata.

Au a tovolea me'u laveti ira cake mai, ia a vakatabuya na italai, ka'u a baci vakasalataki ni se sega ni kena gauna me ra kau cake mai, e na sega, me yacova na va na yabaki mai na siga oya; ia a tukuna vei au me'u dau sikova

na tikina oya vakayadua e na veiyabaki e na oti vinaka e dua na yabaki, ka keirau na mai sota kina, me'u na cakava tiko me yacova na gauna me mai kau kina na peleti.

Me vaka na ivakaro, au basika e na cava ni veiyabaki, e na veigauna kece au sota kei koya na italai e kea, ka soli vei au na ivakavuvuli kei na ivakasala mai vua e na neirau veitalanoa, ka baleta na veika e na vakayacora na Turaga, kei na veika me vakayacori kei na kena icakacaka me baleta na nona matanitu e na iotioti ni gauna.

E dravudravua o tamaqu, ka kena ivakarau me keitou vaqara cakacaka vata ni ligai keitou, me keitou saumi vakasiga se dua tale na kena imoimoi, ka vakatau mai na veika e kune. E na so na gauna keitou cakacaka voleka e neitou vale, e na so na gauna keitou na lako vakayawa, mai na cakacaka e na veigauna kece keitou a rawa kina ni bau rawati keitou.

E na yasa ni delana vaka kina ra, ka sega ni yawa sara mai cake, e na ruku ni dua na vatu levu, a tu kina na peleti, a maroroi e na dua na katovatu.

A cakacaka e na vica na vanua o Josefa ka rawa kina me ratou bau rawati ratou na vuvale. E na yabaki 1825 a la'ki cakacaka ki Chenango County, New York. A sota kina kei Emma Hale ka rau vakamau e na 18 ni Janueri 1827.

Sa yaco mai na gauna me sa soli kina na peleti, na Urimi kei na Cumimi, vaka kina na isasabai ni lomasereda. E na ikaruasagavulukarua ni Seviteba,

tinikawaluruasagavulu-kavitu, e na noqu a lako ni oti e dua na yabaki ki na vanua e maroroi kina, sa solia vei au na italai mai lomalagi me'u sa taqomaka: me'u maroroya

me vaka e noqu; kevaka era na yali mai vei au, e na noqu sakasaka, se vakasavuliga, au sa na tamusuki laivi; ia kevaka au tovolea e na noqu maqosa taucoko me'u maroroya vinaka me yacova na gauna e na lesuva mai kina o koya na italai, era na taqomaki.

A totolo sara na noqu kila na vu ni ivakaro ka a soli vei au ka baleta na kena maroroi vinaka, kei na nona ivakasala vei au na italai ni sa oti na noqu vakayagataka e na lesuva mai, me mai kauta lesu mai vei au. E na gauna a sa kilai kina ni sa tiko vei au, sa tekivu e na veisala kece sara me kovei laivi mai vei au. Na veilawaki kece e kilai a vakayagataki me rawati kina na iyaya oqo mai vei au. Na veivakacacani a sa qai toro cake tale na kena kaukauwa, ka vuqa na tamata era tovolea vakawasoma me ra kauta laivi mai vei au. Ia, mai na vuku ni Kalou, era a taqomaki vinaka e ligaqu. Me vaka na ivakaro, e na gauna e basika kina na italai me mai kauta vei au, oya e na ikarua ni siga ni Me, tinikawalu tolusagavulu-kawalu . . . au a solia vua, ka sa maroroi tu e na ligana me yacova na siga edaidai.

Ena ikalima ni Epereli, 1829, a lako mai i noqu vale o Oliver Cowdery, au a se sega ni bau kilai koya. E a kaya ni a qasenivuli voleka e na vanua a vakaitikotiko kina o tamaqu, ka a dau vakau gone o tamaqu ki na nona veivakavulici, e a la'ki vakaicili e na nona vale e na dua na gauna, e na nona a tiko mai kea eratou a tukuna vua na noqu a sa taura na peleti, o koya gona e sa basika mai kina me mai vakatataro.

Ni oti e rua na siga e na nona a yaco mai o Mr Cowdery (oya e na ikavitu ni Epereli) au a tekivu vakadewataka na iVola i Momani, ka a volavola o koya.


E na Epereli 1829 a tekivu o Josefa Simici, ka vunivola o Oliver Cowdery, e na vakavakade-wataki ni iVola i Momani e na isolisoli ni kaukauwa ni Kalou. Ni oti na cakacaka i Josefa, a lewe vica tale era a vakalougatataki me ra a raica na peleti koula. O ira na ivakadinadina oya era a toqa na nodra dui ivakadinadina, e baleta “na vakadinadataki na vosa kecega e na gusu ni vakadinadina e lewe rua se lewe tolu” (2 Korinica 13:1).

Vakalesui Mai na Matabete

Keirau tosoya tiko na cakacaka ni vakavakadewa, ia e na vula ka tarava (Me 1829), e na dua na siga keirau a lako ki na veikau me keirau masu ka kerekere vua na Turaga ka baleta na papitaiso me bokoci na ivalavalaca, ka keirau a kunea e na vakadewa ni peleti. E na neirau masumasu tiko, ka kere



O Josefa Simici kei Oliver Cowdery a soli vei rau na Matabete i Eroni e na veitabaki nei Joni na Dauveipapitaisotaki e na i ka 15 ni Me 1829.



Na Lotu i Jisu Karisito ni Yalododonu Edaidai a tauyavu e na vale nei Peter Whitmer Sr. e na 6 ni Epereli 1830. A voleka ni 60 na tamata era a vakadinadinataka ni soqo vata e lewe 6 na tagane me rawa ni tauyavu e dua na isoqosogo vakalotu e na vanua o New York.

ivakasala mai vua na Turaga, a sirovi keirau e na o rarama, na italai mai lomalagi, ni a tarai keirau e na ligana, a tabaki keirau ka kaya:


“Kivei kemudrau na noqu itokani, e na yaca ni Mesaia, au sa tabaki kemudrau mo drau lewe ni Matabete i Eroni, ka taukena na idola ni nodra cakacaka na agilosu dauveiqaravi, kei na kosipeli ni veivutuni kei na papitaiso e na tabadromuci e na wai me bokoci na ivalavalaca; oqo e na sega ni kautani tale mai vuravura me yacova ni ra sa vakacabo-ra tale na luvei Livai e na yalosavasava na isoro kivua na Turaga.

E a kaya na Matabete i Eroni oqo e sega ni taukena na kaukauwa me solia na isolisoli ni Yalo Tabu e na veitabaki e na liga, ia e na qai soli vei keirau vakamalua, ka vakaroti keirau me keirau papitaiso, a solia vei keirau na kena idusidusi me’u papitaisotaki Oliver Cowdery, ka oti me na qai papitaisotaki au o koya.


Keirau a vakayacora vaka kina me keirau papitaiso. Au a papitaisotaki koya e liu, ka a qai papitaisotaki au—ni oti oya au a qai tara na uluna ka tabaki koya ki na Matabete i Eroni, ni oti oya e a tara na uluqu ka tabaki au ki na Matabete vata ga—ni oya na ivakaro kivei keirau.

Na italai ka a sikovi keirau ka mai solia vei keirau na Matabete, a kaya ni yacana o Joni, oya o Joni na Dauveipapitaisotaki e na Veiyalayalati Vou, ka veiqaravi e na idusidusi mai vei Pita, Jemesa kei Joni, ka ratou taukena na idola ni Matabete i Melikiseteki, oqo na Matabete, e kaya o koya, e na qai soli vei keirau, ka me'u na qai kacivi me'u imatai ni Talatala Qase ni Lotu, o koya (Oliver Cowdery) me ikarua. O ya e na ikatini-kalima ni siga ni Me, 1829, ka keirau a tabaki e na liga ni italai oqo, ka papitaisotaki.

Ni oti sara ga na neirau lamata mai na wai ni papitaiso, keirau sa vakila na veivakalougatataki mai vua na Tamada Vakalomalagi. Ni a papitaiso oti o Oliver Cowdery, a tarai koya na Yalo Tabu, a tucake ka tekivu parofisaitaka e vuqa na ka, ka na yaco wale e na gauna lekaleka ki liu. E na oti talega na noqu a papitaisotaki mai vua, a tarai au talega na yalo ni parofisai, ni'u



Na iVola i Momani, a tabaki taumada e na 1830, e sa tabaki edaidai e na sivia e 80 na vosa e vuravura raraba.



tucake, au a parofisaitaka na tubu cake ni Lotu oqo, kei na vuqa tale na veika e baleta na Lotu kei na tabadromuci ni tamata. Keirau a vakasinaiti e na Yalo Tabu, ka reki vua na Kalou e na neirau vakabulai.

Oqo na vakarawarawataki ka dodonu ni ivakadinadina i Josefa Simici, ka vakaraitaki kina e so na veika a yaco ka basika mai kina na Vakalesui mai ni kosipeli kei na kena tauyavu Na Lotu i Jisu Karisito ni Yalododonu Edaidai.

Na italanoa e balavu cake me baleti Josefa Simici me raici e na Josefa Simici—Ai Tukutuku ka kune e Na Mataniciva Talei se na iTukutuku Makawa ni Lotu se History of the Church, 1:2–79.